

## Är-aýal gatnaşygynyň edebi.

Allaha hamd, Pygamberimiz Muhammede salat we salam bolsun.

Zenanyň ýan-ýoldaşyna garşy edebi:

- 1-Ýan ýoldaşyna ytagat etmeli we oňa garşy sylag-hormatly bolmaly.
- 2-Onuň bilen gaty sesli gürlaşmeli däl, oňa garşy sesini gataltmaly däl.
- 3-Gürlände sözünü kesmeli däl we onuň abraýyna şikes ýetirip biljek hereketleri etmeli däl.
- 4-Maşgalada bolup geçýän zatlary, hususanam maşgala syrlaryny kesekileriň ýanynda açmaly däl.
- 5-Ýoldaşynyň malyny, abraýyny, namysyny, çagalaryny goramaly.
- 6-Ýan-ýoldaşynyň rugsady bolmasa garyndaşy bolsada öýe salmaly däl.
- 7-Ýoldaşy üçin bezenmeli, onuň halamaýan görnüşinde oňa görünmeli däl.
- 8-Ýan-ýoldaşynyň şerigata laýyk her diýenini hökmän berjaý etmeli.
- 9-Ýan-ýoldaşynyň ýagdaýy ýetmejek zatlary ondan islemeli däl we kanagatly bolmaly.
- 10-Ýan-ýoldaşy bilen bilelikde dinimiz Yslama hyzmat etmeli.

Erkegiň aýalyna garşy edebi:

- 1-Öý-goş, geým, eklenç erkegiň boýnundadyr. Maşgalasyna ähli gerek bolan zatlary üpjün etmeli.
- 2-Özüni aýalyna garşy iň gowy görnüşde alyp barmaly.
- 3-Ýeri gelende aýaly bilen gülsüp-degişip onuň üçin ýörüte wagt aýyrmaly.
- 4-Nahar, geým ýaly zatlarda öte ynjuk bolmaly däl we aýalyna garşy geçirimli bolmaly.
- 5-Aýalynyň üstünden gülmeli däl we kem ýerlerini ýüzüne urmaly däl.
- 6-Hojalyk işlerinde aýalyna ýardam etmeli.
- 7-Aýalyna garşy bet guman etmeli däl we onuň aýbyny gözlemeli däl.
- 8- Aýalyna Yslam ylymlaryny öwretmeli. Akydasy, ybadaty, ahlagy babatynda gerekli bolan ylymlary öwredip durmaly.
- 9- Eklençde, maşgalasyna ylym öwretmekde, saglygy bilen gyzyklanmakda sowuk-salalyk we gowşaklyk görkezmeli däldir.
- 10-Hepde-de pesinden bir gün aýalyna we çagalaryna Yslama degişli ylymlary öwretmek üçin wagt bellemeli we maşgalasyna halaly-haramy, Allah Tagalaň razy bolýan we närazy bolýan zatlaryny öwretmeli.

Allaha hamd, Pygamberimiz Muhammede salat we salam bolsun.